

महाराष्ट्र विधानपरिषद
दिवसाच्या कामकाजाचा क्रम
बुधवार, दिनांक २८ फेब्रुवारी, २०१८
(सकाळी १०.०० ते ११.४५ वाजेपर्यंत)

लक्षवेधी सूचना — (म.वि.प. नियम १०१ अन्वये) -

(मंगळवार, दिनांक २७ फेब्रुवारी, २०१८ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) — (अनुक्रमांक (१) व (२) —

(१) डॉ.(श्रीमती) नीलम गोऱ्हे, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"महाराष्ट्र सामाजिक बहिष्कारापासून व्यक्तींचे संरक्षण (प्रतिबंध, बंदी व निवारण) अधिनियम, २०१६ अस्तित्वात असताना तिरुपती मंगल कार्यालय, टिंगरेनगर विश्रांतवाडी, पुणे येथे दिनांक २४ डिसेंबर, २०१७ रोजी झालेल्या लग्नामध्ये कंजारभाट जातपंचायतीने कंजारभाट समाजाच्या अखिल भारतीय संहसमल कंजारभाट समाज संघ संहसमल जात पंचायत कायदा कानून घटना समिती स्थळ- श्री शिर्डी संस्थान, दिनांक १९ सप्टेंबर ते २३ सप्टेंबर, २००० च्या प्रतिसंविधानातील कलम ३८(१,२,३,४) चा आधार घेऊन कौमार्य तपासणीची प्रथा अनुसरताना या कंजारभाट समाजाच्या प्रथाविषयी प्रबोधन, समुपदेशन करणाऱ्या त्याच समाजातील सुशिक्षित तरुणांना जातपंचायतीच्या सदस्यांनी मारहाण करणे, सदर प्रकरणी दिनांक १ जानेवारी, २०१७ रोजी विश्रांतवाडी पोलिस स्टेशन, विश्रांतवाडी, पुणे, सहा.पोलिस आयुक्त, खडकी विभाग कार्यालय, पुणे, पोलिस उपायुक्त, परिमंडळ-४ कार्यालय, पुणे येथे तक्रार दाखल करण्यात येणे, तसेच दिनांक ६ जानेवारी, २०१८ रोजी पोलिस आयुक्त कार्यालय पुणे शहर व दिनांक २५ जानेवारी, २०१८ रोजी जिल्हाधिकारी तथा जिल्हादंडाधिकारी कार्यालय, पुणे जिल्हा येथेही तक्रार करण्यात येणे, परंतु यावर अद्यापपर्यंत कोणतीच कारवाई वा चौकशी करण्यात न येणे, उलट त्यांना धमक्या देण्यात येत असल्यामुळे समाजाच्या या अनिष्ट प्रथेविरोधात काम करणाऱ्या या सुशिक्षित तरुणांमध्ये निर्माण झालेले असंतोषाचे व संतापाचे वातावरण, तसेच कंजारभाट समाजाच मूळ राजस्थानमध्ये असून राज्यात या समाजाची लोकसंख्या साधारणतः १८ हजारांच्या घरात असणे, या समाजातील काही जण सुशिक्षित असून कंजारभाट समाजाच्या या व अशा म्हणजेच साखरपुडा होतेवेळी प्रत्येकी ४००० रुपये रक्कम शिवाय लग्नाची तारीख काढण्यासाठी प्रत्येकी ३५०० रुपये घेण्यात येऊन आर्थिक शोषणही

करण्यात येणे, त्याचबरोबर दिनांक ५ फेब्रुवारी, २०१८ रोजी गडचिरोली जिल्ह्यातील मोहली येथील जातपंचायतीने पाचवीत शिकणाऱ्या विद्यार्थीनींवर अत्याचार केल्याप्रकरणी आरोपीला १२ हजार रुपये दंड व बकऱ्यांचे गावजेवण देण्याची शिक्षा देण्यात येणे, अशा प्रकारच्या अनेक अनिष्ट प्रथा आजच्या पुरोगामी म्हणवणाऱ्या महाराष्ट्र राज्यात सुरु असल्याने सर्वसामान्य नागरिकांमध्ये निर्माण होत असलेला संताप, संपूर्ण देशात एकाच संविधानाचा आदर केला जात असताना कंजारभाट समाजाने आपले वेगळे संविधान करणे म्हणजे देशाच्या संविधानाचा अनादर व अवमान करण्यासारखे असल्याने या कंजारभाट समाजाच्या जातपंचायतीवर कठोर कारवाई करून मुलींवर होणाऱ्या अन्यायापासून त्यांना न्याय व सुरक्षितता देण्याची नितांत गरज, याबाबत शासनाने केलेली व करावयाची कारवाई व शासनाची भूमिका."

(२) **श्री. प्रविण दरेकर, वि.प.स.** पुढील तातडीच्या व सार्वजनिक महत्वाच्या बाबीकडे **गृहनिर्माण मंत्र्यांचे** लक्ष वेधतील :-

"मुंबई उपनगरातील गोरेगांव येथील सिध्दार्थ नगरमधील पत्रा चाळीचा पुनर्विकास प्रकल्प २००६ मध्ये एका विकासकाने हाती घेणे, परंतु दिलेल्या मुदतीत सदर प्रकल्प पूर्ण न होणे, ६६८ रहिवाशांना वाऱ्यावर सोडत म्हाडासाठीचे अतिरिक्त गाळेही न देणे, सन २०११ मध्ये या प्रकल्पात मोठा गैरव्यवहार झाल्याचे उघड झाल्याचे म्हाडाच्या मुंबई मंडळाने कोटयवधीची फसवणूक करणाऱ्या विकासकाला नोटीस बजावण्यात आल्याचे माहे जानेवारी, २०१८ मध्ये वा त्या दरम्यान निदर्शनास येणे, सदर नोटीसीला उत्तर न मिळाल्यास प्रकल्पाची ४७ एकर जागा ताब्यात घेण्याचा घेतलेला निर्णय, त्याचबरोबर या विकासकांविरोधात गुन्हा दाखल करून विकासकाला काळ्या यादीत टाकण्यात यावे, असे निर्देश गृहनिर्माण राज्यमंत्री यांनी म्हाडा अधिकाऱ्यांना देणे, या निर्णयानुसार म्हाडाने सदरच्या जमिनीचा ताबा घेऊन तातडीने हा प्रकल्प पूर्णत्वास नेण्याची आवश्यकता, तसेच संबंधित विकासकावर गुन्हा दाखल करून काळ्या यादीत टाकण्याची कारवाई करण्याची नितांत गरज, याबाबत शासनाने केलेली व करावयाची कार्यवाही व शासनाची प्रतिक्रिया."

(३) **श्री. सतेज ऊर्फ बंटी पाटील, वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबईतील प्रभादेवी येथील पॅनकार्ड क्लब लिमिटेड या कंपनीत सन १९९७ ते २०१४ पर्यंत देशभरातून ५१ लाख तर राज्यातून सुमारे ३५ लाखांहून अधिक गुंतवणूकदारांचे सुमारे ८३४४ कोटी रुपये इतकी रक्कम अडकून पडलेली असणे, सदर कंपनी दिनांक ३१ जुलै, २०१४ रोजी सेबीने सी.आय.एस. (कनेक्टी व इन्वेस्टमेंट स्कीम) अंतर्गत येत असल्यामुळे बंद

करण्यात येणे, त्याबाबत एस.ए.टी.कोर्टानेही दिनांक २९ फेब्रुवारी, २०१६ च्या आदेशान्वये सेबीचा निर्णय कायम करत कंपनीची मालमत्ता विकून गुंतवणूकदारांचे पैसे परत देण्याचे दिलेले आदेश, मात्र अद्यापही कंपनीच्या वेगवेगळ्या योजना सुरु असून शासनाने या कंपनीच्या संचालक मंडळावर कार्यवाही करण्याबाबत केलेले अक्षम्य दुर्लक्ष, परिणामी या कंपनीच्या गुंतवणूकदारांत पसरलेले तीव्र असंतोषाचे वातावरण व नाराजीची भावना, त्यामुळे शासनाने केंद्र सरकारच्या समन्वयाने कंपनीची मालमत्ता जप्त करून गुंतवणूकदारांना परतावा देण्याबात करावयाची कार्यवाही व शासनाची प्रतिक्रिया."

(४) श्री. जयंत पाटील, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"उरण तालुक्यातील (जि.रायगड) जेएनपीटी, सिंगापूर पोर्ट आणि येथे असलेल्या इतर बंदरांमध्ये नोकरी भरतीमध्ये प्रकल्पग्रस्त आणि स्थानिकांवर नेहमी होत असलेल्या अन्यायाच्या निषेधार्थ नोकरी व व्यवसाय बचाव समिती, उरण (जि.रायगड) यांनी दिनांक २ फेब्रुवारी, २०१८ रोजी सिंगापूर पोर्ट वर महामोर्चा काढण्यात येणे, जेएनपीटी बंदराच्या उभारणीसाठी उरण तालुक्यातील प्रकल्पग्रस्तांनी आपल्या जमिनी कवडीमोल किंमतीत दिलेल्या असून आज त्याच प्रकल्पग्रस्तांना नोकरीपासून वंचित ठेवण्यात येवून भूमिपुत्रावर अन्याय करण्यात येणे, सिंगापूर पोर्ट मधील कॅप्टन मृत्युंजय धवन सहीत ११३ परप्रांतीयांना नोकरी वरून त्वरीत काढणे, सिंगापूर पोर्ट मध्ये १८ गाव प्रकल्पग्रस्त व तालुक्यातील नोकर भरती करावी, मेडिकल झालेल्या ८० व ७०० प्रकल्पग्रस्तांना त्वरीत नोकरी देणे, कस्टम खात्यांनी जारी केलेली डी.पी.डी.धोरणाची अधिसूचना रद्द करावी, सिंगापूर पोर्टने नविन शेवा, हनुमान कोळीवाडा, पाणजे, जसखार या गावांना दत्तक घ्यावे, प्रकल्पग्रस्तांसाठी वयाची अट ३४ वर्ष व शिक्षणाची अट दहावी करावी, जेएनपीटी व सिंगापूर पोर्ट बाधित मच्छीमारांना नुकसान भरपाई देण्यात यावी, एन.एस.आय.जी.टी (३३० मिटर) बंदरात (डि.पी.वर्ल्ड) भरती केलेल्या ४०० परप्रांतिय कामगारांना त्वरीत काढून टाकणे व प्रकल्पग्रस्त व स्थानिकांची भरती करावी, जेएनपीटी बंदराच्या अंतर्गत येणाऱ्या इतर बंदराने सी.एस.आर. फंडाचा वापर प्रकल्पग्रस्त गावांच्या विकासासाठी करावा इत्यादी मागण्या करण्यात येणे, डी.पी.डी. धोरणामुळे हजारो स्थानिक बेरोजगार होणार असल्याने त्यांच्यावर उपासमारीची वेळ आली असणे, सबब सदर प्रकल्पग्रस्त व स्थानिकांना न्याय देण्यासाठी शासनाने कार्यवाही करण्याची आवश्यकता याबाबत शासनाने करावयाची कार्यवाही व शासनाची प्रतिक्रिया."

(५) **अॅड. अनिल परब, वि.प.स. पुढील तातडीच्या व सार्वजनिक महत्वाच्या बाबीकडे महसूल मंत्र्यांचे लक्ष वेधतील :-**

"मुंबईतील मौजे वांद्रे (पूर्व) येथील सर्वे नं ६३३ गांधीनगर हा भूखंड तत्कालिन मुख्यमंत्री कै.शंकरराव चव्हाण यांनी ११,००० स्वेअर मिटरचे क्षेत्रफळ १ रुपये प्रति स्वेअर मिटर या दराने पोलिस स्टेशन आणि स्टाफ क्वॉटरकरिता तर काही भाग हॉस्टेल आणि कम्युनिटी सेंटर व शैक्षणिक करिता मराठवाडा मित्र मंडळास मंजूर करणे, सदर भूखंडास मंजूरी मिळून आज ३० ते ४० वर्षांचा कालावधी लोटूनही अद्याप सदर भूखंडावर कोणतेही बांधकाम करण्यात आलेले नसल्याचे निदर्शनास येणे, सदर भूखंड सद्यस्थितीत मोकळा असणे, सदर भूखंडावर सन २००९ मध्ये इंजिनिअरिंग आणि मॅनेजमेंट कॉलेज सुरु करण्यास देण्यात आलेली परवानगी, सदर परवानगी मिळूनही अद्याप इंजिनिअरिंग आणि मॅनेजमेंट कॉलेज बांधण्यात आलेले नसणे, उक्त मंडळाचे / ट्रस्टचे विश्वस्त यांनी मंडळाच्या सदस्यांना अंधारात ठेवून परस्पर दिनांक २६ सप्टेंबर, २००९ रोजी वा त्या दरम्यान एका विकासकाबरोबर केलेला करार, सदर कराराकरिता धर्मादाय आयुक्तांची पूर्वमंजूरी घेणे बंधनकारक असतांनाही त्यास बगल देऊन केलेला करार, यासदंर्भात मंडळाच्या सदस्यांनी खेरवाडी (वांद्रे) पोलिस स्टेशनमध्ये नोंदविलेला गुन्हा, ट्रस्टच्या विश्वस्तांनी भूखंड मंजूर करतेवेळी घालण्यात आलेल्या अटी व शर्तीचे केलेले उल्लंघन, करारानुसार मुदतीत भूखंडावर बांधकाम करणे गरजेचे असतांनाही मुदत संपुष्टात येऊनही अद्याप भूखंडावर बांधकाम करण्यात आलेले नसल्याने सदरहू भूखंड शासनाने ताब्यात घेण्याची नितांत आवश्यकता, याकडे शासनाचे होत असलेले अक्षम्य दुर्लक्ष, सदर प्रकरणी शासनाने सखोल चौकशी करुन उपरोक्त भूखंड तात्काळ ताब्यात घेण्याबाबत शासन स्तरावर करावयाची कार्यवाही व शासनाची प्रतिक्रिया व भूमिका."

(६) **सर्वश्री. अमरसिंह पंडित, धनंजय मुंडे, सतिश चव्हाण, विक्रम काळे, नरेंद्र पाटील, जयवंतराव जाधव, अब्दुल्लाखान दुराणी, वि.प.स. पुढील तातडीच्या व सार्वजनिक महत्वाच्या बाबीकडे उच्च व तंत्रशिक्षण मंत्र्यांचे लक्ष वेधतील :-**

"राज्यातील आर्थिकदृष्ट्या दुर्बल घटकातील विद्यार्थ्यांना इतर मागास प्रवर्गातील विद्यार्थ्यांप्रमाणे सर्व लाभ देण्याची घोषणा मा.मुख्यमंत्री यांनी दिनांक ९ ऑगस्ट, २०१७ रोजी विधिमंडळात करणे, यासाठी दिनांक ७ ऑक्टोबर, २०१७ रोजी राजश्री छत्रपती शाहू महाराज शिक्षण शुल्क योजनेचा शासन निर्णय निर्गमित करणे, या शासन निर्णयात एम.बी.बी.एस. व बी.डी.एस. सारख्या वैद्यकीय अभ्यासक्रमाच्या विद्यार्थ्यांना पन्नास टक्के शिक्षण शुल्क प्रतिपूर्तीपासून वंचित ठेवण्यात येणे, व्यावसायिक

अभ्यासक्रमासाठी प्रवेश घेणाऱ्या आर्थिक दुर्बल घटकातील विद्यार्थ्यांना शिक्षण शुल्क शिष्यवृत्तीचा लाभ देताना मोठ्या प्रमाणवर जाचक अटी, निकष व शर्तीचे पालन करण्याची सक्ती केल्याने लाखो विद्यार्थी योजनेच्या लाभापासून वंचित राहणे, शासन निर्णयातील अट क्र.१४ मध्ये नमूद कुटुंब उत्पन्न प्रमाणपत्र उपलब्ध करताना ग्रामीण विद्यार्थ्यांना ज्यांच्या आईच्या नावे कोणतीही मालमत्ता अथवा उत्पन्नाचा स्रोत नाही अशांना एकत्रित उत्पन्न प्रमाणपत्र मिळण्यास अडचणी येत असणे, अट क्र.१६ मध्ये दूरस्थ पद्धतीने शिक्षण घेणाऱ्या विद्यार्थ्यांना योजनेच्या लाभापासून वगळल्यामुळे पी.एच.डी. व तत्सम अभ्यासक्रमासाठी शिक्षण घेणाऱ्या विद्यार्थ्यांमध्ये नैराश्याची भावना निर्माण होणे, अट क्र.२२ मध्ये आधार संलग्नित बायोमेट्रिक पद्धतीच्या उपस्थितीची अट सक्तीची केल्याने ग्रामीण भागात ज्या ठिकाणी वीज, इंटरनेटसह आदी सुविधा उपलब्ध नाहीत अशा विद्यार्थ्यांना ही अट जाचक होत असणे, अट क्र.३० मध्ये विद्यार्थी शिकत असलेल्या संस्थेच्या मुल्यांकन आणि दर्जा मानांकन सक्तीचे करण्यात येणे, वास्तविक व्यावसायिक अभ्यासक्रम शिकविणाऱ्या ९९ टक्के संस्था विनाअनुदानित असल्याने त्यांनी असे नामांकन मिळविलेले नसल्याने, त्यामुळे या संस्थामध्ये शिकणारे विद्यार्थी योजनेच्या लाभापासून वंचित राहणे, अट क्र.३१ मध्ये अभ्यासक्रमासाठी प्रवेशित लाभार्थी विद्यार्थ्यांपैकी किमान पन्नास टक्के विद्यार्थ्यांना नोकरीची संधी संबंधित महाविद्यालयाने देण्याची सक्ती करण्यात येणे, शासन बेरोजगारांना नोकऱ्या देण्यास असमर्थ असताना अशी अट महाविद्यालयांना टाकणे म्हणजे केवळ विद्यार्थ्यांना योजनेच्या रास्त लाभापासून वंचित ठेवण्याचा प्रकार असल्याची भावना लाभार्थी विद्यार्थ्यांमध्ये निर्माण होणे, योजनेतील शुल्क परतावा अट क्र.४१ नुसार दोन टप्प्यात देण्याचे नमूद असणे, वास्तविक शैक्षणिक वर्षात योजनेचा लाभ विद्यार्थ्यांना सुविधाजनक व्हावा यासाठी शिष्यवृत्तीची रक्कम एकाच टप्प्यात शैक्षणिक वर्षाच्या सुरुवातीला करण्याची मागणी विद्यार्थ्यांनी करणे, मराठा समाजाला शैक्षणिक आणि सामाजिक आरक्षण मिळावे म्हणून राज्यभर काढलेल्या मराठा क्रांती मूक मोर्चाच्या आयोजनानंतर शासनाने ही योजना लागू करण्याचा निर्णय घेणे, मात्र योजनेतील जाचक अटीमुळे लाखो विद्यार्थी शिष्यवृत्तीपासून वंचित राहत असणे, याबाबत लोकप्रतिनिधी व इतरांनी वारंवार मागणी करूनही शासनाने या मागणीकडे अक्षम्य दुर्लक्ष करणे, यामुळे मराठा समाजासह आर्थिकदृष्ट्या दुर्बल घटकातील विद्यार्थ्यांमध्ये शासन विरोधी प्रचंड संतापाची भावना व असंतोष निर्माण होणे, योजनेच्या जाचक अटी शिथिल करून लाभार्थी विद्यार्थ्यांना शिष्यवृत्तीचा लाभ देण्यासाठी शासनाने करावयाची तातडीची उपाययोजना, कार्यवाही व शासन प्रतिक्रिया."

(७) **सर्वश्री. धनंजय मुंडे**, जयवंतराव जाधव, सुनिल तटकरे, हेमंत टकले, अमरसिंह पंडित, सतिश चव्हाण, अॅड. निरंजन डावखरे, **वि.प.स.** पुढील तातडीच्या व सार्वजनिक महत्वाच्या बाबीकडे **अन्न व औषध प्रशासन मंत्र्यांचे** लक्ष वेधतील :-

"राज्य शासनाने महसुली उत्पन्नाचा विचार न करता जन आरोग्याचे हित लक्षात घेऊन गुटखा व पानमसाला याबरोबरच सुगंधित सुपारी, सुगंधित तंबाखू व खर्रा यावरही बंदी घातलेली असणे, एकीकडे तंबाखूजन्य पदार्थांच्या भयंकर दुष्परिणामांचा विचार करुन राज्य शासनाकडून विविध उपाययोजना केल्या जात असताना या बंदी आदेशाची प्रभावी अंमलबजावणी होत नसल्याचे चिंताजनक निरीक्षण तज्ञांकडून नोंदविले जाणे, बंदी असतानाही गुटखा व तत्सम अन्नपदार्थांच्या विक्रीत दिवसेंदिवस वाढ होत असणे, अन्न व औषध प्रशासनाने सन २०१२-२०१३ व सन २०१६-२०१७ मध्ये अनुक्रमे २०.७४ कोटी व २२.९८ कोटी रुपयांचा गुटखा व तत्सम प्रतिबंधित पदार्थांचा साठा जप्त केल्याच्या कार्यवाहीवरुन तज्ञांनी नोंदविलेल्या निरीक्षणाला पुराव्यासह दुजोरा मिळाला असणे, अन्न व औषध प्रशासनातील भ्रष्ट अधिकाऱ्यांच्या आशिर्वादाने दररोज शेकडो ट्रक गुटखा राज्यात दाखल होत असणे, गुटखा तस्कर आणि अन्न व औषध प्रशासनातील काही भ्रष्ट अधिकाऱ्यांच्या संगनमताने गुटखा तस्करी व विक्री राज्यात अवैधपणे सुरु असल्याचे लोकप्रतिनिधींनी उदाहरणासह त्यांच्या दिनांक २७ ऑक्टोबर, २०१७ रोजी व दिनांक १० डिसेंबर, २०१७ रोजीच्या पत्रान्वये शासनाच्या निदर्शनास आणून तस्कर आणि यात सामील असलेल्या भ्रष्ट अधिकाऱ्यांची गुन्हे अन्वेषण विभाग व लाचलुचपत प्रतिबंधक विभागामार्फत चौकशी करण्याची मागणी केलेली असणे, परंतु, भ्रष्ट अधिकाऱ्यांना पाठीशी घालण्यासाठी त्याच खात्यामार्फत म्हणजे अन्न व औषध प्रशासनामार्फत चौकशी सुरु करण्यात येणे, त्यामुळे लोकप्रतिनिधी यांनी दिनांक ७ फेब्रुवारी, २०१८ रोजी या निर्णयाचा फेरविचार करुन ही चौकशी गुन्हे अन्वेषण विभाग व लाचलुचपत प्रतिबंधक विभागामार्फत करण्याची मागणी केलेली असणे, शासन पातळीवरुन या सर्वांना पाठीशी घालण्यात येत असल्याचा संशय व्यक्त केला जाणे, विशेषतः ठाणे जिल्ह्यातील भिवंडी, मिरा-भाईंदर या भागात तस्कर मोठ्या प्रमाणात सक्रीय असणे, एकूणच राजकीय इच्छाशक्तीचा अभाव, पोलीस आणि अन्न व औषध प्रशासनातील भ्रष्ट अधिकाऱ्यांवर कारवाई करण्यास शासन पातळीवरुन होणारी टाळाटाळ, यामुळे गुटखा व तंबाखूजन्य पदार्थ बंदी आदेशाची अंमलबजावणी प्रभावीपणे राज्यात होत नसल्यामुळे सर्वेक्षणातून नोंदविलेल्या आकडेवारीपेक्षा कितीतरी प्रचंड प्रमाणात कॅन्सर रुग्णसंख्येत वाढ होण्याची व्यक्त केली जात असलेली

भीती, यामुळे राज्यात निर्माण झालेला असंतोष, याबाबत शासनाने तातडीने करावयाची कारवाई व शासनाची प्रतिक्रिया."

(८) प्रा. अनिल सोले, सर्वश्री. नागोराव गाणार, गिरीशचंद्र व्यास, वि.प.स. पुढील तातडीच्या व सार्वजनिक महत्वाच्या बाबीकडे वैद्यकीय शिक्षण मंत्र्यांचे लक्ष वेधतील :-

"नागपूर शासकीय वैद्यकीय महाविद्यालय व रूग्णालयातील परिसरात मोठ्या प्रमाणात जैव वैद्यकीय कचऱ्यांची विल्हेवाट लावण्यास होत असलेली दिरंगाई, जैव वैद्यकीय कचऱ्यात काळ्या रंगाच्या पिशव्यांमध्ये शस्त्रक्रियेनंतर मृत गर्भ, अपघात निकामी झालेली मानवी अवयव राहत असून निळ्या कॅरिबॅगमध्ये सिरिंज, ब्लेड, काचा, इंजेक्शन इत्यादी प्रकारचे टाकावू कचरा इ. रूग्णालय परिसराच्या मागच्या बाजूला सर्रास फेकले जात असून त्याची वेळेत उचल होत नसल्यामुळे रात्रौ सदर पिशव्या कुत्रा व मांजर या प्राण्यांकडून फोडून त्यातील मानवी अवयवाची अस्थाव्यस्था करून ठेवणे, त्यामुळे संसर्गजन्य रोगाचा प्रादुर्भाव निर्माण होण्याची भीती, परंतु याबाबत कोणतीही नियम न पाळता बेवारस स्थितीत होत असलेली विल्हेवाट, त्यामुळे सदर परिसरात पसरलेली दुर्गंधी, रूग्णालयाचे याकडे होत असलेले अक्षम दुर्लक्ष, शासनाने याबाबत तातडीने करावयाची कार्यवाही व उपाययोजना."

(दुपारी १२.०० वाजता)

एक : प्रश्नोत्तरे.

दोन : कागदपत्रे सभागृहासमोर ठेवणे -

सहकार, पणन व वस्त्रोद्योग मंत्री : "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये सहकार, पणन व वस्त्रोद्योग विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

तीन : "विधानपरिषद उच्चाधिकार समितीचा अहवाल सादर करणे."

चार : म.वि.प. नियम ९३ अन्वये सूचना - (असल्यास).

पाच : म.वि.प. नियम १०१ - अ अन्वये विशेष उल्लेख - (असल्यास).

- मध्यंतर -

सहा : राज्यपालांच्या अभिभाषणावर चर्चा (पहिला दिवस).

सात : (मंगळवार, दिनांक २७ फेब्रुवारी, २०१८ रोजीच्या दिवसाच्या कामकाजाच्या

क्रमात दर्शविण्यात आलेला म.वि.प. नियम २६० अन्वये प्रस्ताव) —

श्री.सुजितसिंह ठाकूर, डॉ.(श्रीमती) नीलम गोन्हे, प्रा.अनिल सोले, अॅड. अनिल परब, सर्वश्री.गिरीशचंद्र व्यास, गोपीकिसन बाजोरिया, डॉ.परिणय फुके, सर्वश्री.रविंद्र फाटक, मितेश भांगडिया, प्रा.डॉ.तानाजी सावंत, श्री.विनायक मेटे, श्रीमती स्मिता वाघ, सर्वश्री.नागोराव गाणार, चंदुभाई पटेल, डॉ. अपूर्व हिरे, सर्वश्री.प्रविण दरेकर, प्रसाद लाड, वि.प.स. यांचा म.वि.प. नियम २६० अन्वये प्रस्ताव -

"राज्यात जालना, परभणी, बुलढाणा, बीडसह मराठवाडा, उत्तर महाराष्ट्र व विदर्भातील अनेक तालुक्यांमध्ये दिनांक ११ फेब्रुवारी, २०१८ रोजी वा त्यासुमारास गारपीटीचा प्रचंड तडाखा बसणे, तसेच विदर्भातील काही भागात वीज कोसळून ७ जणांचा बळी गेल्याचे व १६ जण जखमी झाल्याचे निदर्शनास येणे, तूर, हरभरा, गहू, ज्वारी ही काढणीला आलेली पिके आकस्मिकरित्या गारांच्या तडाख्यात सापडल्याने भूईसपाट होणे, संत्रा आणि द्राक्ष बागांचे प्रचंड नुकसान झाल्याचे निदर्शनास येणे, या भागातील शेतकऱ्यांनी मेहनत करून उभी केलेली पिके मातीमोल होणे, विशेषतः विदर्भातील बोंडअळीमुळे कापूस पिक गमावलेल्या शेतकऱ्यांचा गारपीटीमुळे हातातोंडाशी आलेला पिकांचा घास गेला असल्याचे व शेतकऱ्यांची लाखो रुपयांची पीकहानी झाली असल्याचे आढळून येणे, नुकसानग्रस्त शेतकऱ्यांच्या हानी झालेल्या पिकांचे पंचनामे करण्याचे आणि विमा कंपन्यांना आकडेवारी सादर करण्याचे आदेश राज्यशासनाने दिले असणे, याबाबत शासनाने कार्यवाही करून गारपीटग्रस्तांना तातडीने नुकसान भरपाई देण्याची आवश्यकता, याबाबत शासनाने करावयाची कार्यवाही व उपाययोजना विचारात घेण्यात यावी."

आठ : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) अॅड.निरंजन डावखरे, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"मुंबई विद्यापीठाच्या प्रशासनावर ८०० महाविद्यालयांचा ताण असणे, मुंबई विद्यापीठाच्या अखत्यारितील महाविद्यालये आणि विद्यार्थीसंख्या वर्षानुवर्ष वाढत असणे, प्रशासकीयदृष्टीने मुंबई विद्यापीठ हे कोकणातील विशेषतः रत्नागिरी व सिंधुदुर्ग जिल्ह्यातील महाविद्यालयांसाठी गैरसोयीचे असणे, त्यामुळे रत्नागिरीतील ४५ महाविद्यालय, सिंधुदुर्गमधील ३८ आणि रायगडमधील २० अशा एकूण १०३ महाविद्यालयांसाठी स्वतंत्र कोकण विद्यापीठाची आवश्यकता असणे, कोकण विभागातील महाविद्यालयातील प्राध्यापक तसेच विद्यार्थ्यांच्या सोयीच्यादृष्टीने तसेच स्थानिक गरजेप्रमाणे सुसंगत रोजगारक्षम अभ्यासक्रम राबविण्याच्यादृष्टीने कोकणासाठी स्वतंत्र विद्यापीठ स्थापन करावे अशी कोकण विभागातील रायगड, रत्नागिरी व सिंधुदुर्ग जिल्ह्यातील विद्यार्थी व पालकांनी तसेच रत्नागिरी एज्युकेशन सोसायटीचे प्रतिनिधी, कोकण विद्यापीठ कृती समितीचे अध्यक्ष तसेच स्थानिक लोकप्रतिनिधी यांनी मागील अनेक वर्षांपासून ते

आजतागायत (माहे जानेवारी, २०१८) करण्यात येत असलेली आग्राहाची मागणी, कोकण विभागातील महाविद्यालयांच्या प्रशासकीयदृष्ट्या तसेच विद्यार्थ्यांच्या सोयीसाठी सोलापूर विद्यापीठाप्रमाणे कोकण विभागासाठी स्वतंत्र विद्यापीठ स्थापन करण्याबाबत शासनाने करावयाची कार्यवाही व उपाययोजना."

(२) श्री.अशोक ऊर्फ भाई जगताप, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"ठाणे महानगरपालिकेत २ हजार पदे रिक्त असून गेल्या ८ ते १० वर्षांपासून महापालिका सेवेत अनेक कर्मचारी अस्थायी कर्मचारी म्हणून कार्यरत असणे, गत अनेक वर्षांपासून मागणी करूनही त्यांना सेवेत कायम न करता मर्जीतल्या व कनिष्ठ असणाऱ्यांना सेवेत कायमस्वरूपी सामावून घेण्यात आलेले असणे, राज्य शासनाने महापालिकेस पद भरतीची मान्यता देऊनही जाणीवपूर्वक पदभरतीस टाळाटाळ करून ८ ते १० वर्षे सेवा झालेल्या अस्थायी कर्मचाऱ्यांवर अन्याय करण्यात येत असणे, याबाबत शासनाने चौकशी करून अस्थायी कर्मचाऱ्यांना सेवेत कायम करण्याबाबत करावयाची कार्यवाही व उपाययोजना."

विधान भवन,
मुंबई,
दिनांक : २७ फेब्रुवारी, २०१८.

डॉ.अनंत कळसे,
प्रधान सचिव,
महाराष्ट्र विधानपरिषद.